

RIŻOLUZZJONI (UE) 2019/1456 TAL-PARLAMENT EWROPEW**tas-26 ta' Marzu 2019****li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Uffiċċju Ewropew ta' Appoġġ fil-qasam tal-Asil għas-sena finanzjarja 2017**

IL-PARLAMENT EWROPEW,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit tal-Uffiċċju Ewropew ta' Appoġġ fil-qasam tal-Asil għas-sena finanzjarja 2017,
 - wara li kkunsidra l-Artikolu 94 u l-Anness IV tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għal-Libertajiet Ċivili, il-Gustizzja u l-Intern (A8-0123/2019),
- A. billi, skont id-dikjarazzjoni tad-dhul u tan-nefqa tiegħu ⁽¹⁾, il-baġit finali tal-Uffiċċju Ewropew ta' Appoġġ fil-qasam tal-Asil ("l-Uffiċċju") għas-sena finanzjarja 2017 kien ta' EUR 86 795 482, li jirrappreżenta zieda ta' 32,78 % meta mqabbel mal-2016; billi z-zieda kienet relatata mal-kompiti addizzjonali godda li jestendu l-mandat tal-Uffiċċju; billi EUR 75 376 000 mill-baġit tal-Uffiċċju huma derivati mill-baġit tal-Unjoni, u l-bqija huma kontribuzzjonijiet minn pajjiżi assoċjati u introjtu ieħor;
- B. billi l-Qorti tal-Awdituri ("il-Qorti"), fir-rapport tagħha dwar il-kontijiet annwali tal-Uffiċċju Ewropew ta' Appoġġ fil-qasam tal-Asil għas-sena finanzjarja 2017 ("ir-rapport tal-Qorti"), tistqarr li hija kisbet assigurazzjonijiet raġonevoli li l-kontijiet annwali tal-Uffiċċju huma affidabbli u li kisbet biżżejjed evidenza għall-awditjar dwar il-legalità u r-regolarità tad-dhul li fuqhom huma bbażati l-kontijiet; billi, madankollu, il-Qorti rrelewat elementi li jiġġustifikaw opinjoni avversa dwar il-legalità u r-regolarità tal-pagamenti li fuqhom huma bbażati l-kontijiet, li jfisser li l-pagament li fuqu huma bbażati l-kontijiet għas-sena li ntemmet fil-31 ta' Diċembru 2017 huma milquta minn livell materjali ta' żball;

Segwitu għall-kwittanza 2016

1. Ifakkar fid-deċiżjoni tal-Parlament Ewropew tal-24 ta' Ottubru 2018 ⁽²⁾ li tirrifjuta li tagħti kwittanza lid-Direttur Eżekuttiv tal-Uffiċċju għas-sena finanzjarja 2016; jilqa' f'dan ir-rigward il-miżuri korrettivi mehuda sadanittant mill-Bord ta' Tmexxija tal-Uffiċċju u mid-Direttur Eżekuttiv *ad interim* il-ġdid; jenfasizza, madankollu, li l-baġit għas-sena finanzjarja 2017 ġie implimentat taht is-supervizzjoni tal-ġestjoni preċedenti tal-Uffiċċju;
2. Ifakkar fil-prezentazzjoni *in camera* mill-Uffiċċju Ewropew Kontra l-Frodi (OLAF) lill-Kumitat għall-Kontroll tal-Baġit tal-Parlament tal-20 ta' Novembru 2018 dwar l-eżitu tal-investigazzjoni mill-OLAF;
3. Jiddispijaċih dwar l-irregolaritajiet skoperti mill-OLAF rigward il-ksur tal-proċeduri ta' akkwist, il-miżapproprijazzjoni tal-fondi tal-UE, il-ġestjoni hażina, l-abbuż tal-pożizzjoni fi kwistjonijiet ta' rizorsi umani, il-ksur tar-regoli dwar il-protezzjoni tad-data, il-fastidju u l-imġiba mhux xierqa lejn il-membri tal-persunal; jistieden lill-Uffiċċju jirrapporta lill-awtorità ta' kwittanza dwar is-segwitu tal-miżuri proposti mill-OLAF;
4. Jirrikonoxxi r-riskji ewlenin inerenti għan-natura tal-attivitajiet tal-Uffiċċju u l-isfidi operattivi straordinarji kkawżati mill-influss ta' migrazzjoni fl-2015, l-2016 u l-2017; jiddispijaċih madankollu li daww ir-riskji ma kinux mitigati minn struttura soda ta' governanza u kontrolli effettivi;

Baži għal opinjoni avversa dwar il-legalità u r-regolarità tal-pagamenti li fuqhom huma bbażati l-kontijiet għas-sena finanzjarja 2017

5. Jiddispijaċih jinnota, skont ir-rapport tal-Qorti, l-istanzi ta' pagamenti, b'mod materjali u sistematiku, mhux konformi mar-Regolament Finanzjarju tal-Uffiċċju u ma' regoli u dispożizzjonijiet applikabbli oħra, prinċipalment f'dak li jikkonċerna l-proċeduri ta' akkwist pubbliku u ta' reklutaġġ sottostanti għall-pagamenti; jiddispijaċih, barra minn hekk, li n-natura sistematika tan-nuqqas ta' konformità turi sistema ta' kontroll intern mhux adegwata; jiddispijaċih hafna li l-ammont ikkombinat għall-iżbalji li jirriżultaw minn pagamenti li mhumiex konformi jitlea' għal mill-inqas EUR 7,7 miljun jew 10,3 % tal-pagamenti totali li saru mill-Uffiċċju fl-2017;

⁽¹⁾ ĠU C 415, 5.12.2017, p. 36.

⁽²⁾ Testi adottati, P8_TA(2018)0406.

Ġestjoni baġitarja u finanzjarja

- Jinnota li l-isforzi ta' monitoraġġ baġitarju matul is-sena finanzjarja 2017 irriżultaw frata ta' implimentazzjoni baġitarja ta' 96,88 %, li tfisser tnaqqis ta' 2,25 % meta mqabbla mal-2016; jinnota, barra minn hekk, li r-rata ta' eżekuzzjoni tal-appropriazzjonijiet ta' pagament kienet ta' 92,03 %, li tfisser zieda ta' 5,79 % meta mqabbla mal-2016; jinnota li l-Uffiċċju implimenta 29 % tal-kontribuzzjonijiet tal-pajjiżi assoċjati u 96 % tal-ghotjiet għan-nefqa operattiva; jistieden lill-Uffiċċju jimplementa bis-shih dan l-ammont;
- Jinnota bi tħassib li l-Uffiċċju huwa dipendenti hafna fuq riżorsi suffiċjenti, prinċipalment fuq esperti, li jsiru disponibbli mill-Istati Membri, speċjalment mill-Greċja u l-Italja, kif ġie indirizzat ukoll fir-Rapport Speċjali tal-Qorti Nru 6/2017 bit-titolu "Rispons tal-UE għall-kriżi tar-refuġjati: l-approċċ hotspot";

Kanċellazzjoni tar-riporti

- Jiddispijaċih li l-kanċellazzjonijiet tar-riporti mill-2016 għall-2017 kienu jammontaw għal EUR 341 190, ċifra li tirrappreżenta 11,68 % tal-ammont totali riportat u li turi zieda ta' 0,82 % meta mqabbla mal-2016;

Prestazzjoni

- Jinnota li l-Uffiċċju għandu rwol attiv fin-Netwerk tal-Aġenziji tal-Ġustizzja u l-Affarijiet Interni, billi jappoġġja kooperazzjoni aktar mill-qrib u sinerġiji akbar bejn l-aġenziji li jaħdmu f'dak il-qasam ta' politika; jinnota, barra minn hekk, l-istrateġija ta' kooperazzjoni mġedda tal-Bord ta' Tmexxija kongunt tal-EASO-Frontex għall-2017-2018 u l-enfasi kostanti fuq timijiet ta' appoġġ għall-ġestjoni tal-migrazzjoni fil-"hotspots" u l-kondiviżjoni tad-data;
- Jinnota li l-Uffiċċju juża indikaturi kwalitattivi bħala Indikaturi Ewlenin tal-Prestazzjoni (KPIs) biex juri l-impatt tal-appoġġ tal-Uffiċċju fl-implimentazzjoni tas-Sistema Ewropea Komuni tal-Asil (SEKA), kif ukoll KPIs oħra li jtejbju l-ġestjoni baġitarja tiegħu;

Politika tal-persunal

- Jinnota bi tħassib li, fil-31 ta' Diċembru 2017, it-tabella tal-persunal kienet kompluta biss b'rata ta' 80,65 %, bil-ħatra ta' 125 aġent temporanju mill-155 aġent temporanju awtorizzati skont il-baġit tal-Unjoni (91 post awtorizzati fl-2016); jinnota li, barra minn hekk, 68 aġent kuntrattwali u 5 esperti nazzjonali sekondati kienu qed jaħdmu għall-Uffiċċju fl-2017; jinnota li ma huwa previst l-ebda persunal permanenti fit-tabella tal-persunal u li l-Uffiċċju jimpjega persunal temporanju u aġenti kuntrattwali u jhegġeġ lill-awtorità baġitarja biex tipprovi l-possibiltà li jiġi impjegat persunal permanenti;
- Jiddispijaċih li, skont ir-rapport tal-Qorti, sa minn tmien l-2017, is-sitwazzjoni tar-riżorsi umani fl-Uffiċċju marret lura b'mod esponenzjali: f'dak li jirrigwarda l-manigment tal-Uffiċċju, 4 minn 10 postijiet ta' Kap tal-unità, u 18 minn 27 post ta' Kap tas-settur kienu battala; ihegġeġ lill-Uffiċċju jippubblika l-pożizzjonijiet vakanti kollha; jinnota, barra minn hekk, li fid-dipartiment amministrattiv, kienu battala 3 minn 4 postijiet ta' kap ta' unità u 5 minn 10 postijiet ta' kap ta' settur; jesprimi t-tħassib serju tiegħu li dan johloq sfidi manigjerjali kunsiderevoli għall-Uffiċċju u huwa ta' riskju sinifikanti għall-kontinwazzjoni tal-operazzjonijiet tal-Uffiċċju fuq l-iskala attwali; jiddispijaċih li, minkejja t-tentattivi ripetuti, fl-2017, l-Uffiċċju ma rnexxilux jirrekluta jew iżomm bizżejjed persunal; jirrikonoxxi mit-tweġiba tal-Uffiċċju li qed jinvesti fis-sodisfazzjon tal-persunal u jiehu miżuri sabiex inaqqas il-fatturat tal-persunal, bħall-implimentazzjoni ta' modi flessibbli ta' hidma, anke biex jikkumpensa l-koeffiċjent tal-korrezzjoni baxx ta' Malta; jistieden lill-Uffiċċju jzomm lill-awtorità ta' kwittanza aġġornata dwar il-miżuri korrettivi li ttiehdu biex daww ir-riskji jittaffew; ihegġeġ lill-Uffiċċju jagħti prijorità lill-mili tal-pożizzjonijiet vakanti ta' manigment intermedju b'persunal permanenti bi kwalifiki għolja, sabiex jitharrġu l-membri l-godda l-oħra tal-persunal;
- Jinnota li, skont ir-rapport tal-Qorti, fl-2017, il-pagamenti fir-rigward tal-persunal kienu jammontaw għal EUR 13,5 miljun; jiddispijaċih li l-Qorti sabet dgħufijiet serji f'erba' mill-erbatas-il proċedura ta' reklutaġġ li ġew awditjati; jirrimarka, bħala eżempju, li xi proċeduri ta' reklutaġġ għal uffiċjali amministrattivi ma kinux adatti għall-grad reklammat, u li għal proċedura waħda, l-Uffiċċju ma ddokumentax b'mod adegwat il-kontrolli ta' eliġibbiltà tal-kandidati;
- Jinnota l-preżenza miżjuda tal-Uffiċċju fl-Italja fl-2017 minħabba l-ħtieġa ta' aktar appoġġ fil-forma ta' użu ta' timijiet mobbli u Helpdesk f'Ruma; jinnota l-ftuħ ta' uffiċċju operattiv f'Nikosija fil-bini tas-Servizz tal-Asil u t-tqegħid permanenti ta' Koordinatur tal-Qasam f'Nikosija f'konformità mal-emenda għall-Pjan ta' Appoġġ Speċjali għal Ċipru;

15. Jinnota li l-Uffiċċju ta' bidu għal proċess intern bil-hsieb li jadotta d-deċiżjoni tal-Kummissjoni dwar il-politika dwar il-protezzjoni tad-dinjità tal-persuna u l-prevenzjoni tal-fastidju, u li se jistabbilixxi netwerk ta' kunsilliera kunfidenzjali; jistieden lill-Uffiċċju jirrapporta lill-awtorità ta' kwittanza dwar l-implimentazzjoni ta' dik il-politika;

Akkwist

16. Jinnota li, skont ir-rapport tal-Qorti, in-numru ta' proċeduri ta' akkwist żdied b'mod sinifikanti minn 87 fl-2015 għal 140 fl-2017 u li l-għadd ta' pagamenti żdied b'225 %, minn 2 578 fl-2015 għal 8 381 fl-2017; jilqa' l-fatt li l-Uffiċċju rreġistra progress kunsiderevoli matul l-2017 fit-tnaqqis tal-proporzjon ta' pagamenti tard; jinnota li l-perċentwal globali ta' pagamenti tard naqas b'mod sinifikanti minn 65 % f'Jannar 2017 għal 9.5 % f'Diċembru 2017 u li din ix-xejra pożittiva tkompli fl-2018, bi proporzjon ta' pagamenti tard fil-livell immirat ta' inqas minn 10 %;
17. Jinnota li, skont ir-rapport tal-Qorti, fl-2017, il-pagamenti għas-servizzi interim ammontaw għal EUR 7,7 miljun; ifakkar li l-kuntratt kien ikkunsidrat bħala irregolari mill-Qorti fil-verifika tagħha tal-2016; jiddispijaċih hafna li madankollu, fl-2017, l-Uffiċċju hallas EUR 4,8 miljun skont dan il-kuntratt irregolari; jistieden lill-Uffiċċju jirrapporta lill-awtorità ta' kwittanza dwar il-miżuri korrettivi previsti f'dan ir-rigward;
18. Jinnota li, skont ir-rapport tal-Qorti, kuntratt li jammonta għal EUR 4 miljun għal servizzi tal-ivvjaġġar kien ikkunsidrat bħala irregolari mill-Qorti fil-verifika tagħha tal-2016; jiddispijaċih li, madankollu, fl-2017, l-Uffiċċju hallas EUR 1,5 miljun taht dak il-kuntratt irregolari; jistieden lill-Uffiċċju jirrapporta lill-awtorità ta' kwittanza dwar il-miżuri korrettivi previsti f'dan ir-rigward;
19. Jinnota bi thassib li, skont ir-rapport tal-Qorti, l-Uffiċċju ma wettaqx valutazzjoni adegwata tal-htigijiet u ta' soluzzjonijiet alternattivi qabel ma dahal f'kuntratti ta' bosta miljuni relatati ma' servizzi interim; jiddispijaċih, barra minn hekk, li l-monitoraġġ tal-kuntratti kien fqir, li espona lill-Uffiċċju għal riskji finanzjarji u reputazzjonali sinifikanti; jirrikonoxxi li l-Uffiċċju qed iwettaq inkjesta interna dwar din il-kwistjoni; jistieden lill-Uffiċċju jirrapporta lill-awtorità ta' kwittanza dwar l-andament tal-inkjesta u tal-miżuri meħuda biex jittaffew dawk ir-riskji;
20. Jinnota b'sodisfazzjon li l-Uffiċċju ha passi biex isahhah is-settur tal-akkwist tiegħu billi zied persunal ta' anzjanità u ta' appoġġ addizzjonali mas-settur tal-akkwist u li ttiehdu miżuri wkoll biex jissahhu l-proċeduri ta' akkwist, inkluza l-introduzzjoni ta' verifiki sistematiċi għal kull kwotazzjoni ta' aktar minn EUR 135 000 mill-1 ta' Jannar 2018;

Prevenzjoni u ġestjoni tal-kunflitti ta' interess u trasparenza

21. Jirrikonoxxi li, skont l-Uffiċċju, fl-2018, beda jimplementa d-deċiżjoni tal-Kummissjoni dwar l-iżvelar ta' informazzjoni protetta u żviluppa gwida Prattika għall-ġestjoni u l-prevenzjoni tal-kunflitti ta' interessi, kif ukoll regoli għall-protezzjoni tal-informaturi; jistieden lill-Uffiċċju jirrapporta lill-awtorità ta' kwittanza dwar l-implimentazzjoni ta' dawk il-miżuri;
22. Jinnota bi thassib li, għalkemm l-Uffiċċju jippubblika d-dikjarazzjonijiet ta' interess u s-CVs tal-membri tal-Bord ta' Tmexxija tiegħu fuq is-sit web tiegħu, ma jippubblikax id-dikjarazzjonijiet tal-interessi tal-manigment superjuri; jistieden lill-Uffiċċju jintroduci dawk l-għodod kollha nieqsa u jirrapporta lill-awtorità ta' kwittanza dwar il-miżuri li ttiehdu f'dan ir-rigward;
23. Jinnota bi thassib li, skont ir-rapport tal-Qorti, l-Uffiċċju m'għandux servizzi legali adegwati ta' verifika biex jiżgura li s-servizzi jintużaw biss bl-iskop li jiddefendu l-Uffiċċju, u mhux biex jiddefendu l-interessi tal-individwi; jiddispijaċih li l-proċeduri relatati għall-protezzjoni mill-kunflitti ta' interess mhux dejjem huma effettivi; jinnota mit-tweġiba tal-Uffiċċju li inkjesta interni jkomplu fuq din il-kwistjoni; jistieden lill-Uffiċċju jirrapporta lill-awtorità ta' kwittanza dwar l-andament ta' dawk l-inkjesta u tal-miżuri meħuda biex jittaffew ir-riskju involuti;

Kontrolli interni

24. Jiddispijaċih li fl-2017, il-problema operazzjonali straordinarja kkawżata mill-kriżi tal-migrazzjoni ma kinitx immitigata permezz ta' struttura ta' governanza solida u minn kontrolli interni effettivi; jinnota bi thassib li, skont il-Qorti, il-Bord ta' Tmexxija ma stabbiliex kapacià tal-awditjar intern fi hdan l-Uffiċċju, u l-operazzjonijiet fil-Greċja u fl-Italja ma kinux koperti minn attività tal-awditjar intern; jiddispijaċih li sa tmiem l-2017, is-supervizjoni tal-ġestjoni finanzjarja, min-naħa tal-Bord ta' Tmexxija, kienet limitata;

25. Jinnota bi tħassib li, skont ir-rapport tal-Qorti, in-nuqqas ta' kontrolli interni wassal għal bosta kazijiet ta' nuqqas ta' konformità materjali fir-rigward ta' pagamenti għal servizzi interim, nefqa fuq il-persunal, kera u xogħlijiet relatati, infiq għall-ivvjaġġar kif ukoll pagamenti oħra;
26. Jiddispijaciħ bl-eżistenza ta' nuqqasijiet kritiċi ta' kontroll intern f'8 mill-15-il Standard ta' Kontroll Intern fl-2017, u li n-nuqqasijiet moderati laqtu l-bqija ta' tagħhom; jesprimi t-tħassib tiegħu li matul l-2017, l-Uffiċċju ma osservax regolarment l-implimentazzjoni tas-sistemi ta' kontroll intern;
27. Jinnota li matul l-2017, il-Kummissjoni ħarġet sett rivedut ta' Standards ta' Kontroll Intern li ġie adottat mill-Bord ta' Tmexxija fil-laqgħa tiegħu f'Novembru 2017; jinnota li dawk l-istandards godda bdew japplikaw fl-2018 u li l-Uffiċċju stabbilixxa indikaturi għall-monitoraġġ tal-implimentazzjoni tal-istandards il-godda skont skeda ta' żmien; jistieden lill-Uffiċċju jirrapporta lill-awtorità ta' kwittanza dwar l-implimentazzjoni tal-istandards ta' Kontroll Intern godda;

Kummenti oħra

28. Jirrikonoxxi madankollu l-isforzi tal-Uffiċċju biex jindirizza n-nuqqasijiet identifikati mill-Qorti b'mod effiċjenti u rapidu; jistieden lill-Uffiċċju jirrapporta b'mod regolari lill-Parlament Ewropew dwar il-progress fir-rigward tal-effiċjenza u l-implimentazzjoni ta' dawk il-miżuri biex jindirizzaw il-kwistjonijiet ewlenin identifikati mill-Qorti; jistieden lill-Uffiċċju jiġġustifika b'mod komprensiv lill-Parlament Ewropew id-differenzi bejn ir-rizorsi attwalment disponibbli, dawk programmati iżda li għadhom mhumiex disponibbli, u dawk li għadhom mhux programmati iżda li huma verament meħtieġa sabiex l-Uffiċċju jwettaq il-miżuri tiegħu;
29. Jiddispijaciħ li l-Uffiċċju ma ppubblikax ir-Rapport ta' Attività Annwali tiegħu għall-2017 sal-iskadenza tal-1 ta' Lulju 2018, kif stipulat fir-Regolament ta' Delega tal-Kummissjoni (UE) Nru 1271/2013 tat-30 ta' Settembru 2013 dwar regolament finanzjarju ta' qafas għall-korpi msemmija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-Kunsill^(?); jinnota li r-Rapport ġie adottat mill-bord fl-10 ta' Jannar 2019;
30. Jinnota li fl-4 ta' Mejju 2016, il-Kummissjoni pprezentat proposta għal regolament ġdid li jittrasforma l-Uffiċċju l-Aġenzija shiħa u li, wara d-diskussjonijiet dwar ir-riforma tas-SEKA, il-Kummissjoni pproponiet regolament emendat fit-12 ta' Settembru 2018;
31. Ifakkar il-fatt li l-Uffiċċju huwa wiehed mill-ftit aġenziji tal-UE li jinsabu f'diversi lokalitajiet; jinnota bi tħassib li l-Uffiċċju daħal f'kuntratti ta' kiri f'diversi lokalitajiet mingħajr ma wettaq analiżi tas-suq lokali adegwat; jirrimarka, pereżempju, li f'Lesvos, l-Uffiċċju adatta l-isparju tal-uffiċċji għall-bżonnijiet tiegħu u aċċetta kuntratti ta' xogħlijiet li jiswew EUR 0,7 miljun, li jirrapprezentaw diversi drabi l-valur annwali tal-kuntratt ta' kiri u li jinvolvu riskji finanzjarji fl-investiment ta' ammonti konsiderevoli għal binjiet mikrija; jistieden lill-Uffiċċju jeżamina mill-ġdid il-kuntratti tiegħu ta' kiri u ta' xogħlijiet u sabiex jirrapporta lill-awtorità ta' kwittanza dwar il-miżuri mehuda għall-mitigazzjoni ta' kwalunkwe riskju finanzjarju u operattiv;
32. Jinnota li l-Uffiċċju emenda l-ftehim tal-kiri tiegħu f'Malta u, fit-tieni nofs tal-2016, estenda l-isparju tal-uffiċċini tiegħu għal blokk addizzjonali tal-bini fejn jinsab il-post tal-operat tiegħu; jenfasizza li, bħala konsegwenza taż-żieda fir-responsabbiltajiet u l-kompiti, l-għadd ta' persunal għandu jiżjed għal 500 sal-aħhar tal-2020, sabiex b'hekk tinholoq domanda konsiderevoli għal aktar spazju ta' uffiċċini; itenni l-appelli tiegħu lill-Uffiċċju biex jirrapporta lill-awtorità ta' kwittanza dwar il-konsegwenzi baġitarji mistennija ta' din iż-żieda u dwar il-miżuri pplanati biex jiġu indirizzati t-talbiet; jiddispijaciħ li l-Uffiċċju ma rnexxilux jilhaq ftehim fl-2017 ma' Transport Malta, is-sidien tal-kwartieri generali, għall-kiri ta' bini addizzjonali fi hdan l-istess kumpless u li dan kellu impatt dirett fuq l-ispejjeż tal-kiri u fuq spejjeż oħra relatati, bħall-manutenzjoni tal-bini u s-sigurtà; billi l-ftehim ta' Kiri ġie ffirmat fid-9 ta' Ottubru 2018;
33. Jilqa' b'sodisfazzjon il-hatra tad-Direttur Eżekuttiv *ad interim* il-ġdid, li ha l-kariga fis-6 ta' Ġunju 2018; jirrikonoxxi l-impenn tal-manigment il-ġdid għal riformi ambizzjużi u jilqa' b'sodisfazzjon f'dan ir-rigward il-Pjan ta' Azzjoni dwar il-Governanza, approvat mill-Bord ta' Tmexxija, li jipproponi sett ta' objettivi u riżultati li jistgħu jitkejlu bil-għan li tissaħħaħ il-governanza interna tal-Uffiċċju, tinbena mill-ġdid il-kapaċità interna u terġa' tinkiseb il-fiduċja; jistieden lill-manigment il-ġdid ikompli bl-isforzi determinati u trasparenti tiegħu biex jiżviluppa struttura ta' governanza aktar responsabbli, affidabbli u effiċjenti, u proċeduri relatati għall-Uffiċċju, u jfakkar lill-Uffiċċju jkun trasparenti għalkollox b'mod ġenerali fil-proċeduri u l-proċessi fi hdanu sabiex tinbena mill-ġdid il-fiduċja u ċ-ċertezza fost il-membri tal-persunal; u li jirrapportaw lill-awtorità ta' kwittanza dwar l-iżviluppi fir-rigward tal-implimentazzjoni tal-Pjan ta' Azzjoni ta' Governanza l-ġdid;

(?) ĠUL 328, 7.12.2013, p. 42.

34. Jinnota bi thassib, li hadd ma rrikonoxxa l-imġiba terribbli tal-ex Direttur Eżekuttiv fuq bosta snin; jiddispjaċih li l-imġiba inaċċettabbli ma gietx żvelata qabel; jiddispjaċih li l-korpi ta' monitoraġġ responsabbli naqsu milli jikxfu l-irregolaritajiet varji; jistieden lill-Kummissjoni tipproponi mekkaniżmu ta' reazzjoni bikrija għal dawġ it-tipi ta' mġiba hazina;
35. Jirreferi, fir-rigward tal-kummenti l-oħrajn li jakkumpanjaw id-deċiżjoni tiegħu dwar il-kwittanza, li huma ta' natura orizzontali, għar-riżoluzzjoni tiegħu tas-26 ta' Marzu 2019 ⁽⁴⁾ dwar il-prestazzjoni, il-ġestjoni finanzjarja u l-kontroll tal-aġenziji.

⁽⁴⁾ Testi adottati, P8_TA(2019)0254 (ara paġna 361 ta' dan il-Ġurnal Uffiċjali).